



‘வாட்ஸ் அப்’-இல் வலம் வருவது!

கலைஞர் பொன் மொழிகள்



தலைவா உமக்கு இறப்பில்லை!

தமிழ் மகள் சீராட்டில் சிறப்புற்ற தலைவா. தரைமகள் தாலாட்டில் உறங்குகின்ற தலைவா. நீரின்றி வாடும் நிலம் போல. நீயின்றி தவிக்குது அரசியல் களம்:

அகில இந்திய அரசியலில், ஜனநாயக செயல்பாட்டில், குறை செய்வோரைக் கண்டித்து, நிறை செய்வோருடன் தோள் கொடுத்து தோழமை பாராட்டிய அரசியல் கதாநாயகனே:

அண்ணாவின் பின்னால் தொண்டர் படைபுடன், கொள்கைப் பிரச்சாரப் படையுடன் வைத்திருந்தோம்:

மக்கள் நலப்பணி பலப்பல செய்திட்டதால், தேர்தல் பிரச்சாரக் களப்பணியில் தொய்வு கொண்டுவீட்டோம்:

தலைவா, உன் வசனம் படித்து, நடத்தவர் வென்றார், நாட்டை ஆண்டார், பதவியில் நடக்கவில்லை:

மேடையில் படித்து, மக்களிடம் நடத்து, தேர்தலில் வென்றார், பதவியில் நடக்கின்றார், நடப்பு ஓயவில்லை:

பகுத்தறிவுப் பாசறையில் பயின்று வளர்ந்த எம்தலைவா, முற்போக்குச் சிந்தனை கொண்ட உம் அறிவுத் திறத்தாலே இளைய தலைமுறையை நீ படைத்தாய்:

நுண்ணறிவுத் திறம் பெற்று நம் தலைமுறை வளர்ந்திடவே “செயற்கை நுண்ணறிவு” தொழில் நுட்பத்துறை நீ வளர்த்தாய். நுண்ணறிவால் உலகை ஆள திட்டத்தினை நீ வகுத்தாய்:

திரைக் கவர்ச்சி மூலதனத்தில் நிழல் உலகில் வளர்ந்தவர்கள் நீஜத்தை மறைத்து பொய்மையைப் பரப்பினர்:

உன் திட்டத்தால் பயனடைந்தோர், பொய்களை நம்பி வழிதவறினர்:

நீஜத்தை உணர்ந்து ஏற்ற தலைமுறை, நிழலை நம்பி ஏமாறுகிறது; நீஜத்தை உணர்ந்திய தலைவர்கள் ஆண்டது உனது காலம்; நிழலைக்காட்டி மயக்கும் தலைவர், ஆள்வது இந்தக் காலம்:

தமிழகமே உன்னுள் பற்பல கட்சிகள் பிறந்திருந்தாலும், அவைகளின் பாதைகள் வேறாக இருந்தாலும், விழிப்புணர்வு ஒன்றே ஆணிவேராய்

கோவை மாநகர் மாவட்டம் முழுவதும்

முத்தமிழறிஞர் கலைஞரின் 8ஆம் ஆண்டு நினைவு நாள் அமைதீப் பேரணி!

மாநகர் மாவட்டப் பொறுப்பாளர் துரை.செந்தமிழ்ச் செல்வன் அறிக்கை!

கோவை, ஆக. 7- தமிழினத் தலைவர், முத்தமிழறிஞர் கலைஞர் அவர்களின் நினைவு நாளை முன்னிட்டு ஆகஸ்ட் 7ம் தேதி இன்று கோவை மாநகர் மாவட்டம் முழுவதும் நினைவு நாள் நிகழ்ச்சிகளை நடத்திட வேண்டும் என்று கோவை மாநகர் மாவட்ட பொறுப்பாளர் துரை.செந்தமிழ் செல்வன் வேண்டுகோள் விடுத்துள்ளார். அவரது அறிக்கை வருமாறு :

முத்தமிழறிஞர் கலைஞர் அவர்கள் தமிழர் வரலாற்றில் என்றும் அழியாத



இடத்தைப் பெற்ற மாமனிதர். அவரது அரசியல் வாழ்வும், இலக்கியப் பங்களிப்பும், சமூகநீதிக்கான இடையறாத போராட்டங்களும், தமிழ்மொழி வளர்ச்சிக்காக ஆற்றிய அரும்பணிகளும் தலைமுறைகள் கடந்தும் வழிகாட்டும் கலங்கரை விளக்கமாகத் திகழ்கின்றன. கல்வி, சமூகநீதி, இடஒதுக்கீடு, பெண்கள் முன்னேற்றம், விவசாயிகள் நலன், தொழிலாளர் உரிமைகள், உள்ளாட்சி அமைப்புகளின் வலிமை, தமிழ்மொழி வளர்ச்சி, தமிழர் பண்பாட்டு பெருமை உள்ளிட்ட அனைத்துத் துறைகளிலும் வரலாற்றுச் சாதனைகளைப் படைத்து தமிழகத்தை முன்னேற்றப் பாதையில் அழைத்துச் சென்ற தமிழினத் தலைவர் கலைஞர் அவர்கள் உருவாக்கிய மக்கள் நலத்திட்டங்களும், சட்டங்களும், கொள்கைகளும் இன்றளவும் தமிழ்நாட்டின் வளர்ச்சிக்கான உறுதியான அடித்தளமாக விளங்கி வருகின்றன.

முத்தமிழறிஞர் கலைஞர் நினைவு நாளை முன்னிட்டு மாநகர் மாவட்ட கழக நிர்வாகிகள், பகுதி, வட்டக் கழக செயலாளர்கள், பொறுப்பாளர்கள் மற்றும் அனைத்து சார்பு அணிகளின் நிர்வாகிகள் அனைவரும் தங்களது பகுதிகளில் கலைஞர் அவர்களின் திருவுருவப் படத்திற்கு மலர்தூவி மரியாதை செலுத்துதல், பொதுமக்களுக்கு நலத்திட்ட உதவிகள் வழங்குதல், அன்னதானம், மாணவ, மாணவிகளுக்கு கல்வி உபகரணங்கள் வழங்குதல் உள்ளிட்ட மக்கள் நலப்பணிகளை சிறப்பாக மேற்கொள்ள வேண்டும். மேலும், கலைஞர் அவர்கள் வாழ்நாள் முழுவதும் வளியுறுத்திய சமூகநீதி, சுயமரியாதை, சமத்துவம், மதச்சார்பின்மை, மொழி உரிமை ஆகிய உயரிய கொள்கைகளை பொதுமக்களிடம் எடுத்துரைக்கும் நிகழ்ச்சிகளும் நடத்திட வேண்டுமாய் அன்புடன் கேட்டுக்கொள்கிறேன்.

அது சமயம் கோவை மாநகர் மாவட்டத்தைச் சேர்ந்த மாநில, மாநகர் மாவட்டக் கழக நிர்வாகிகள், பகுதி, வட்டக் கழக செயலாளர்கள் பொறுப்பாளர்கள், நிர்வாகிகள், உள்ளாட்சி பிரதிநிதிகள், கழக முன்னோடிகள், அனைத்து அணிகளின் நிர்வாகிகள், கழக உடன்பிறப்புகள், தொண்டர்கள் அனைவரும் தங்களது பகுதிகளில் பெருந்திரளாகப் பங்கேற்று, முத்தமிழறிஞர் கலைஞர் அவர்களின் நினைவு நாளை மக்கள் நலப்பணிகளுடன் எழுச்சியோடு அனுசரிக்க வேண்டும் என அன்புடன் கேட்டுக்கொள்கிறேன்.

இவ்வாறு அவர் தெரிவித்துள்ளார்.

கலைஞர்!

காலத்தின் பெயர் வரலாற்று அதிசயம் ஆயிரம் ஆண்டு அற்புதம் தமிழ் விசை தமிழர் திசை காவேரி மைந்தன் தெற்கிருப்பு செம்மொழி நாயகர் சமூக நீதி சரித்திரம்

ஓய்வுக்கு ஓய்வு கொடுத்த உழைப்புச் சூரியன் பன்முகத்திறமையில் பத்துத் தலை ராவணன்

ஆசையுடன் ஆணைகாய் பிறந்த அன்னைத் தமிழ்

வள்ளுவத்தை வானுயர்த்திய குறளோவியம் பகைவர்க்கும் அருளிய நன்னெஞ்சம்

மொழியின் கவசம் இனத்தின் இரும்பொறை பாட்டுடைத் தலைவர் படைப்புலக மாமேதை நவீன தமிழ்நாட்டின் புத்துலக சிற்பி

அனைகள் கட்டி கட்டி ஆரத் தழுவி தமிழ் மண் அனைத்தவர்

உலக அறிவியல் கைப்பற்றும் முன்னே கணிணி உலகை கைநிழி நாட்டில் கட்டி எழுப்பியவர்

உலகம் முழுவதும் பேரப்பிள்ளைகள் அறிவாட்சி செய்யவே தொலைநோக்குப் பார்வையுடன் பெருங்கதவம் செய்தவர்

பெரியார் அண்ணா கொள்கை தத்துவங்களை அரியணை ஏற்றியவர் அத்தனையையும் தமிழர் வாழ்வியலாக்கிய திராவிட வேந்தர்

மார்பு முழுக்க விழுப்புண்கள்



முதுகிலும் ஆயிரம் தழும்புகள் அத்தனையும் முதுகில் குத்திய துரோக முகவரிகள்

மரணத்திற்குப் பிறகும் போராடி வென்ற மாபெரும் தலைவரை காலம் உள்ளளவும் தங்கத்தமிழ் கொண்டு வங்கக்கடல் தாலாட்டும்

அவர் படைத்த ஆயிரமாயிரம் சாதனைகள் அனைத்திலும் சிறப்பாய் தமிழர்க்கு ஓர் தலைவர் எங்கள் கண்ணான தளபதியை பண்பாட்டுப் பகலவனை பார் போற்றும் நல்லவரை திராவிடத்து திரவியத்தை தமிழருக்குத் தந்திட்ட கருணை நதி பெருந்தகப்பன்

வரைபடத்தில் தமிழ்நாடு இனப்பகைவர்க்கு என்றைக்கும் கலைஞர் நாடு

இன்று மறைந்த நாள் அல்ல எங்கள் உயிரில் ஒளியாய் நிறைந்த நாள்!

கு.வாஞ்சிநாதன் தி.மு.க. தலைமைக் கழகப் பேச்சாளர் கடலூர்



திராவிட இயக்க தீரர்கள் நினைவு நாள்

ஆயிரம்விளக்கு எஸ்.ஏ.எம்.உசேன் ஆகஸ்ட் 6 (2019)



தனது இளமைக் காலத்திலேயே, கழகக் கொள்கையால் ஈர்க்கப்பட்டு, தனது குடும்பத்தைப் பற்றிகூட கவலைப்படாமல் ஆயிரம்விளக்கு பகுதி கழகப் பணிகளில் முழுநேரம் ஈடுபட்டு வந்தவர்.

வட்டச் செயலாளர், பகுதிச் செயலாளர், மாவட்டத் துணைச் செயலாளர், துணை அமைப்புச் செயலாளர், கொள்கைப் பரப்பு இணைச் செயலாளர், தலைமை நிலையச் செயலாளர் என கழகத்தில் பல்வேறு பொறுப்புகளை வகித்தவர்.

திருவல்லிக்கேணி சட்டமன்ற தொகுதியில் கழகத்தின் சார்பில் போட்டியிட்டு வெற்றி பெற்று, அப்பகுதி மக்களின் நன்மதிப்பை பெற்றவர்.

நெருக்கடிநிலை காலத்தில் மிசா சட்டத்தின்படி இருமுறை கைது செய்யப்பட்டார். மேலும், கழகம் அறிவித்த அனைத்து போராட்டங்களிலும் கலந்து கொண்டு சிறை சென்றவர்.

தலைமைக் கழகத்தின் சார்பில் 2013ஆம் ஆண்டு நடைபெற்ற முப்பெரும் விழாவில் “கலைஞர் விருது” வழங்கப்பட்டது.

“தி.மு.க.கழகத்தின் கையிலே கிடைத்த ஆயிரம்விளக்கின் அற்புத விளக்கு உசேன்” என்று முத்தமிழறிஞர் கலைஞர் அவர்களால் பாராட்டப் பெற்றவர்.

தலைமைக் கழகம் தி.மு.க.



எம்.ஜாகீர் உசேன்